

### Запрашальнік

## ПРАЗ КРУГЛАЕ Ё СССР

На Магілёўшчыне адкрылі ўнікальны музей, прысвечаны савецкаму мінуламу

Бюсты правядыроў камуністычнага руху, патэфоны, першыя фотаапараты, грошы, нават сеткі, з якімі савецкія грамадзяне хадзілі ў краму — у незвычайным музеі знайшлось месца для 3 тысяч рэчаў часоў СССР. Такі падарунак сабе і ўсім, каму цікава савецкая эпоха, зрабіла круглянская ПМК-266.

— Ідэя належыць непасрэдна нашаму начальніку Мікалаю Патрончыку, а мы ўсе з задавальненнем яе падтрымалі. Экспанаты сабралі вельмі хутка, нават далёка не выязджаючы з раёна. Людзі, калі чулі, для якіх мэт мы ўсё гэта збіраем, аддавалі без шкадавання. Або прадавалі за сімвалічную цану. У аднаго пенсіянера, напрыклад, захавалася статуэтка Сталіна ў поўны рост. Ён спачатку яе не хацеў аддаваць, але потым пагадзіўся. Экспанат убачыць шмат людзей, ды і захаваецца ён лепш. Мы скампанавалі ўсе рэчы па раздзелах, і цяпер яны самі раскажваюць, як мы жылі, — паведамляе намеснік начальніка ПМК-266 па сацыяльных пытаннях Уладзімір АЛЯХНОВІЧ.

Экспазіцыя вяртае ў эпоху татальнага чэргаў, павальнага захаплення фотамастацтвам і добрага пазітыўнага кіно. Нават зроблена ў выглядзе кадраў з кінахронікі. Тут сабраная добрая калекцыя савецкіх грошай, фотаапаратаў, радыёў, магнітафонаў. Адзін з раздзелаў прысвечаны дзейнасці самой ПМК, якая адзначыла сёлета паўстагоддзя. Уласна кажучы, яна таксама родам з СССР.

Руплівыя захавальнікі гісторыі знайшлі месца нават для дэманціраванага з плошчы райцэнтра помніка Леніну. Пасля рэканструкцыі ён заняў месца побач з будынкам музея, запрашаючы павандраваць па савецкай мінуўшчыне.



Дарэчы, гэты музей не адзіны на тэрыторыі этна-туркомплексу «Мікалаеўскія сажалкі», які размешчаны на месцы былой вёскі Лыскаўшчына ў Круглянскім раёне. Гэта месца вядома яшчэ і тым, што тут правёў апошнія гады свайго жыцця і быў пахаваны вядомы рускі мастак Мікалай Неўраў. ПМК-266 аднавіла домік, дзе ён жыў, і цяпер там можна ўбачыць майстэрню жывапісца і копіі яго славетных карцін. Побач створаны яшчэ і этнаграфічны музей.

Нэллі ЗІГУЛЯ.  
zigulya@zviazda.by

**ЗВЯЗДА** БЕЛАРУСКАЯ ГАЗЕТА  
ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь  
РЕГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Складу Юрый ФАЛІНСКІ, г. Мінск.

**ПРАВЕРЦЕ, КАЛІ ЛАСКА АДКАЖЫ:**  
Напатак. Па гарызанталі: Карамелька. Кіно. Карт. Шакал. Хулар. Навар. Агарак. Сава. Удана. Рыса. Альва. Тхор. Кана. Талачын. Арнда. Ак-т. Завялае лісце». паэм «Майсей», «Смерць Каіна» і інш.

### Даты Падзеі Людзі

#### 27 ЖНІЎНЯ

**1856** год — нарадзіўся Іван Франко, вядомы ўкраінскі пісьменнік, публіцыст, грамадскі дзеяч. Аўтар вершаваных зборнікаў «3 вяршынь і нізін», «Завялае лісце», паэм «Майсей», «Смерць Каіна» і інш.

**1871** год — нарадзіўся Тэадор Драйзер, амерыканскі пісьменнік, публіцыст. Аўтар романаў «Сястра Кэры», «Джэні Герхард», «Тытан», «Амерыканская трагедыя» і іншых. У 1927 годзе Драйзер прыняў запрашэнне наведаць СССР і прыняць удзел у святкаванні дзясятай гадавіны Кастрычніцкай рэвалюцыі. У пачатку лістапада ён прыбыў у Савецкі Саюз і 7 лістапада быў на Краснай плошчы. Падчас свайго 77-дзённага падарожжа Драйзер пабываў у Ленінградзе, Кіеве, Харкаве, Растове-на-Доне, Баку, Тбілісі, Адэсе і іншых савецкіх гарадах, сустракаўся з Уладзімірам Маякоўскім і Сяргеем Эйзенштэйнам. Пасля паездкі апублікаваў кнігу «Драйзер глядзіць на Расію».

**1877** год — нарадзіўся Чарльз Ролс, брытанскі гоншчык і авіятар, сузаснавальнік кампаніі «Ролс-Ройс». Ён быў вельмі захоплены дасягненнямі тэхнічнага прагрэсу, аўтамабілямі і лятальнымі апаратамі: пастаянна ўдзельнічаў у гонках на самых разнастайных і па сучасных мерках нярэдка неймаверных машынах. Разагнаўшы аўтамабіль да 30 міль у гадзіну, ён паставіў першы нацыянальны рэкорд хуткасці. Яму заўсёды было мала дасягнутага, гэта яго і загубіла. 12 ліпеня 1910 года ён прымаў удзел у спаборніцтве на дакладнасць пры-

зямлення на біплане. Яго біплан разваліўся ў паветры і разам з пілотам упаў на зямлю. Ролс стаў першым брытанцам, які загінуў у авіякатастрофе.

**1896** год — 120 гадоў таму нарадзілася Фаіна Ранеўская, легенда савецкага кіно. Яна была актрысай ад Бога. Актрысай, якая запамінаецца гледачам нават па эпізадычных ролях, — на жаль, кіно палюбіла яе толькі ў якасці «характарнага персанажа». Яна не выканала ніводнай вялікай ролі сусветнага рэпертуару, аднак Брытанская энцыклапедыя менавіта яе імя ўключыла ў дзясятку найвялікшых акцёраў XX стагоддзя.



**1940** год — амерыканская кампанія CBS прадэманстравала першую сістэму каляровага тэлебачання, прыдатную для практычнага прымянення. Аднак першая ідэя эфірнай перадачы каляровых малюнкаў належала рускаму інжынеру Аванесу Адамяну, які сфармуляваў яе яшчэ ў 1907-1908 гадах. У 1925 годзе ім ужо была распрацавана сістэма трохколёрнага тэлебачання, тэхнічна рэалізаваная англійскім вынаходнікам Дж. Бэрдам у 1928 годзе.

### Было сказана

**Аркадзь Куляшоў, народны паэт Беларусі:**  
Карэнне ў дрэва ёсць апроч ствала, апроч карэнняў прагных ёсць насенне.

## СЁННЯ

### Сонца


	Усход	Заход	Даўжыня дня
Мінск	6.09	20.11	14.02
Віцебск	5.56	20.04	14.08
Магілёў	5.59	20.01	14.02
Гомель	5.59	19.55	13.56
Гродна	6.25	20.26	14.01
Брэст	6.29	20.23	13.54

### Месяц

Апошняя квадра 25.08—31.08.  
Месяц у сузор'і Рака.


### Імяніны

Пр. Аляксея, Аркадзя, Васіля, Мікалая, Уладзіміра, Фёдара, К. Монікі, Цэзара, Юзафа.



Фота Анатоля КЛЕШЧУКА.

## ЗАЎТРА



Варшава	Кіеў	Рыга
+27..+29°C	+28..+30°C	+20..+22°C
Вільнюс	Масква	С.Пецярбург
+23..+25°C	+20..+22°C	+15..+17°C

### УСМІХНЕМСЯ

— А з чаго вашу каўбасу робяць?  
— Не скажу.  
— Чаму?  
— Каб гэта вымавіць, трыба гадоў пяць на хімічным факультэце вучыцца.

— Тата маўчыць, а мама чакае, калі ён выкажацца, каб вельмі рашуча запырачыць яму!

Як жага цётка Ганна, сапраўдную жанчыну ніякім мужам не сапсуеш.

Запіс у школьным дзёнкніку:  
«Ваш сын адзіны, хто ўзяў у паход гарэлку! Дзякуй вам за сына!»



Малюнак Уладзіміра ЧУГЛАВА.

<http://www.zviazda.by>  
e-mail: info@zviazda.by, (для зваротаў): zvarot@zviazda.by  
Матэрыялы, пазначаныя гэтым значком,носяць рэкламны характар. Адказнасць за змест рэкламы нясуць рэкламадаўцы.  
ГАЗЕТА АДРУКАВАНА ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў у тыдзень.  
Тыраж 20.008. Індэк 63850. Зак. № 3312.  
Нумар падпісаны ў 19.30  
26 жніўня 2016 года.